
अथ सर्वेषां शाख्राणां भगवयेव तात्प साक्षास्परम्प- 
रया वेति समासेन तेषां प्रस्थानभेदोऽच्नोदिदयते । तथा 
हि-- 

रग्वेदो यजुर्वेदः खामवेदोऽथवेवेद्‌ इति वेदाश्चत्वारः । 
शिक्षा व्याकरणं निरुक्तं छन्दो ञ्यौतिषं कस्प इति वेदाङ्गानि 
षट्‌ । पुराणन्यायमीमांसा धमश्ञाज्ञाणि चेति चत्वायुपाङ्गा- 
नि । अत्रोपपुराणानामपि पुराणेऽन्तमौवः, वेशेषिकशाखस्य 
न्याये, वेदान्तदास्लस्य मीमांसायाम्‌ , महाभारतरामायणयोः 
सांख्यपात्तखङपाद्युपतवेष्णवादीनां च घर्मास ; एवं भिरि- 
त्वा चतुर्दश विद्याः । तथा चीक्तं याज्ञवर्क्येन-- ^ पुराण- 
न्यायमीमां साध्मेरासख्नाङ्गमिश्रिताः । वेदाः स्थानानि विद्यानां 


रे प्रथानभेदः । 


धर्मस्य च चतुरश्च ` इति । एता एव चतुर्भिरुपवेदैः सहिता 
अष्टादश्च विद्या भवन्ति । आयुर्वेदो धसुर्वेदो गान्धवेवेदोऽथ- 
शाखं चेति चत्वार उपवेदाः । सर्वेषां चास्तिकानामेतावन्त्येव 
शाखप्रस्थानानि ; अन्येषामप्येकदक्िनामेतेष्वेवान्तभांवात्‌ । 
ननु-- नास्तिकानामपि प्रस्थानान्तराणि सन्ति; तान्येते- 
 घ्वनन्तभोवत्परृथग्गणयिवुमुचितानि । तथा हि-- शून्यवादे- 
नैकं प्रस्थाने माध्यमिकानाम्‌ । क्षणिक विज्ञानमात्रवदेनान्य- 
द्योगाचाराणाम्‌। ज्ञानाकारानुमेयक्षणिकबाह्याथेव देनापर सौ- 
जान्तिकानाप्‌ । प्रयक्षसटश्चणक्षणिकबाद्यार्थवदेनापरं तरेभा- 
षिकाणाम्‌ । एवं सौगतानां प्रस्थानचवुष्टयम्‌ । तथा देहा- 
त्मवादेनैकं प्रस्थाने चावाकाणाम्‌ । एवं देहातिरिक्तदेहप- 
रिमाणात्मवादेन द्वितीयं प्रस्थानं दिगम्बराणाम्‌ । एवे मि- 
छित्वा नास्तिकानां षट्‌ प्रस्थानानि । तानि कस्मान्नोच्य- 
न्ते !-- सयम्‌ ; वेदवाह्यत्वात्तेषां स्ठेच्छादिप्रस्थानवत्पर- 
स्परयापि पुरुषाथानुपयोगित्वादुपेक्षणीयत्वमेव । इह च सा- 
्षाद्वा परम्परया वा पुमर्थोपयोगिनां वेदोपकरणानामेव 
भस्थानानां भेदो दर्तः । ततो न न्यूनत्वशङ्कावकाञ्चः ।। 


प्रथानमेदः । ३ 


अथ सक्षेपेणेषां प्रानानां स्वरूपभेदे हेतुः प्रयोजन- 
भेद उच्यते बालानां व्युत्पत्तये-~ ` 


तत्न धमेत्रह्यप्रतिपादकम पौरुषेयं प्रमाणवाक्यं वेदः । स 
च मन्तनाद्यणात्मकः । तत्र मन्त्रा अनुष्ठानकारकभूतद्रग्य- 
देवताप्रकाश्चकाः । तेऽपि त्रिविधा कऋग्यज्ुःसामभेदात्‌ । 
तत्र॒ पाद्चद्धगायल्यादिच्छन्दोविशिष्टा ऋचः ‹ अश्निमीन्डे 
पुराष्दतम्‌ ` इलयाद्याः । ता एव गीतिविशिष्टाः सामानि । 
तदुभयवेखुक्षणानि यजुषि । ^ अम्रीदभ्रीन्विहर ` इलयादि- 
संबोधनरूपा निगदमन्त्रा अपि यजुरन्तभूता एव । तदेवं 
निरूपिता मन्त्राः ॥ 
ब्राह्मणमपि त्रिविधं विधिरूपमथेवादरूपं तदुभय विरक्ष- 
णरूपे चेति । तत्र शब्दभावना विधिरिति भद्राः । नियोमो 
विधिरिति भ्राभाकराः । इष्टसाधनता विधिरिति ताफिका- 
द्यः सर्वे । विधिरपि चतुर्विध उत्पत्यधिकारविनियोगप्रयोग- 
भेदात्‌ । त्र कमेस्वरूपमाच्रवोधको विधिरूतत्तिविधिः ‹ आ- 
 ब्रेयोऽष्टाकपादो भवति इलयादिः । सेतिकरैव्यताकस्य कर- 
णस्य यागादेः फङसंबन्धवबोधको विधिरधिकारविधिः ‹ दशे- 


¢  प्रथानभेदः । 


पुणेमासखाभ्यां स्वर्गकामो यजेत इलयादिः । अङ्गसंबन्धबो - 
घको विधिर्विनियोगविधिः ‹ ब्रीहिभियेजेत ' ' समिधो यज- 
ति इयादिः । सङ्गप्रधानकमेश्रयोगेक्यबोधकः पूर्वोक्तवि- 
धित्रयमेखनरूपः प्रयोगविधिः । स च श्रौत इयेके, करप्य 
इत्यपरे । कमेस्वखूपं च द्विविधं गुणकमोथेकमं चेति । 
तत्र कतुकमेकारकाण्याभ्रिय विहितं गुणकम । तदपि चतु. 
विधम्‌ ₹त्पत््याप्रिविकृतिसंस्कृतिभेदात्‌ । तत्र ‹ वसन्ते 
्राद्यणो ऽप्रीनादधीत ` ‹ युपं तक्षति इलयादावाधानतश्चणा- 
दिनि संस्कारविरेषविशिष्टाभ्नियुपादेरुत्पत्तिः । ‹ स्वाध्यायो- 
ऽध्येतव्य: ` ‹ गां पयो दोग्धि ` इलयादावभ्ययनदोहनादिना 
विद्यमानस्यैव स्वाध्यायपयःग्रश्रतेः प्राप्तिः । ' सोममभिषुणो- 
ति ` ‹ ीदहीनवबहान्ति ' ' आज्यं विङापयति ' इद्यादावभिषवा- 
चघातविरापनेः सोमादीनां विकारः । " ब्रीहीन्परोक्षति ` ‹प- 
टन्यवेश्चते ` इलयादौ प्रोक्षणावेश्रणादिभिर््रह्यादिद्रव्याणां सं- 
स्कारः । एतच्चतुष्टयं चाङ्गमेव । तथा क्रतुकारकाण्याभ्रिय 
विहितमथेकमं द्विविधमङ्ग प्रधानं चेति । अन्याथमङ्गम्‌ । अ- 
नन्या्थं प्रधानम्‌ । अङ्गमपि द्विविधं संनिपलयोपकारकमारा- 


प्रस्थानभेदः । ५ 


दुपकारकं चेति । तत्र प्रधानस्वरूपनिवाहकं प्रथमम्‌ । फ- 
रोपकारि द्वितीयम्‌ । एवं संपूणौङ्गसंयुक्तो विधिः प्रकृतिः । 
विकखाङ्गसयुक्तो विधिविकृतिः । तदुभयविखक्षणो विधिदं- 
विहोमः । एवमन्यद्प्यह्यम्‌ । तदेवं निरूपितो विधिभागः । 
प्राश्स्त्यनिन्दान्यतर छक्षणया विधिशेषभूतं वाक्यमथेवा- 
दः । स च त्रिविधः गुणवादोऽनुवादो भूताथवाद्‌- 


(^ 


श्चेति । ततर ॒प्रमाणान्तरविरद्धाथेबोधको गुणवादः ! आ- 
दियो यूपः इव्यादिः । प्रमाणान्तरप्राप्राथेबोधकोऽनुवादः 
: अभिहिमस्य भेषजम्‌ ` इयादिः । प्रमाणान्तरविरोधतल्परा- 
धिरदहिताथेबोघको भृताथंवाद्ः ! इन्द्रो बृन्नाय वज्रमुदय- 
च्छत्‌ ' इलयादिः । तदुक्तम्‌-- ° विरोधे गुणवादः स्यादनु- 
वादोऽवधारिते । भूताथवादस्तद्धानादथेवादस्िषा मतः 
इति । तत्र विविधानामप्यथेवादानां विधिस्तुतिपरत्वे सखरमा- 
नेऽपि भूताथवाद्‌ानां स्वार्थेऽपि प्रामाण्यं देवताधिकरणन्या- 
यात्‌ । अवाधिताज्ञातज्ञापकत्वं हि प्रामाण्यम्‌ । तच्च वाधि- 
तविषयत्वाञ्ज्ञातज्ञापकलाच्च न गुणवादानुवादयोः । भूताथे- 


वादस्य तु खरारे तात्यरदितस्याप्यत्खर्शिकं प्रामाण्यं न वि~ 


६. प्रथानमेदः । 


हन्यते । तदेवं निरूपितो ऽथवादभागः । बविभ्यथेवादो भयचि- 
क्षणं तु वेदान्तवाक्यम्‌ । तश्चाज्ञातज्ञापकत्वेऽप्यनुष्ठानाभ्र- 
तिपादकत्वान्न विधिः; स्वतः पुरुषा्थपरमानन्दज्ञानात्मक- 
ह्मणि खाथे उपक्रमो पसंहारादिषड्विधतात्पयेलिङ्गवन्तया 
सखतः प्रमाणभूतम्‌ , सवानपि विधीनन्तःकरणशुद्धिद्धारा 
स्वरोषतामापादयत्‌ , अन्यरोषत्वामावाश्च नाथवादः | 
तस्मादुभयविरक्षणमेव वेदवाक्यम्‌ । तश्च कचिदज्ञातज्ञाप- 
कत्वमात्रेण विधिरिति व्यपदिश्यते, विधिपद्रहितप्रमाणवा- 
कयत्वेन कचिद्धूताथेवाद्‌ इति व्यवष्धियत इति न दोषः । 
तदेवं निरूपितं त्रिविधं बाद्यणम्‌ । एवं च कमेकाण्डनह्य- 
कण्डात्मको वेदो धमोर्थकाममोक्षहेतुः ॥ 


स च प्रयोगत्रयेण यज्ञनिवौहाथंम्रग्यजुःसामभेदेन भिन्नः । 
त्र हौत्र्रयोग ऋग्वेदेन, आध्वयैवप्रयोगो यजुर्वेदेन, ओ- 
द्रात्रप्रयोगः सामवेदेन । ब्ाह्मयाजमानप्रयोगौ त्वत्रैवान्त- 
भूतौ । अथर्ववेदस्तु यज्ञानुपयुक्तः शआान्तिपौष्टैकाभिचारा- 
दिकमेभ्रतिपादकत्वेनालयन्तचिक्षण एव । एवं प्रवचनभेदा- 
त्परतिवेद्‌ भिन्ना भूयस्यः राखाः । एवं च कर्मकाण्डे न्या- 


प्रानभेदः 1 ७ 


पारभेदेऽपि सवासां बेदश्ाखानामेकरूपत्वमेव ब्रह्मकाण्डे । 
इति चतुणा वेदानां प्रयोजनभेदेन भेद उक्तः ॥ 


अथाङ्गानामुच्यते-- तत्र शिक्षाया उदात्तानुदात्तस्वरि- 
तदस दीचप्टटुतादि वि शिष्ट स्वरञ्यखनात्मकवर्णोज्चारणविशेष - 
ज्ञान प्रयोजनम्‌, तदभावे मन्त्राणामनथेकस्वात्‌ । तथा 
चोक्तम्‌ -- ° मन्त्रो हीनः स्ररतो वणेतो वा मिथ्याप्रयु- 
क्तो न तमथंमाह्‌ । स वाग्वज्रो यजमानं दिनस्ति यथेन्द्र 
शत्रः स्वरतोऽपराधात्‌ इति । तत्र सवेवेद्साधारणी शिक्षा 
' अथ रिक्षां प्रवक््याभि-- इटयादिपच्चखण्डास्मिका पाणि- 
निना प्रकाशिता; प्रतिवेदश्चाखं च भिन्नरूपा प्रातिश्ाख्य- 
संज्ञिता अन्थेरेव मुनिभिः प्रदिता 


एवं वेदिकपद साधुखज्ञानेनोद्ादिकं व्याकरणस्य प्रयो- 
जनम्‌ । तच्च ‹वृद्धिरादेच्‌› इयाद्यभ्यायाष्टकात्मकं महेर- 
प्रसादेन भगवता पाणिनिनैव प्रकाशितम्‌ । तत्र कालयायनेन 
मुनिना पाणिनीयसूत्रेषु वार्तिकं विरचितम्‌ । तद्धात्तिकस्यो - 
परि च भगवता मुनिना पतजखिना महाभाष्यमारचितम्‌ । 
तदेतत्त्रिञुनि व्याकरणं वेदाङ्गं माहेश्चरभिलयाख्यायते । 


८ प्रखानभेदः। 


अ भ क 


कौमारादिव्याकरणानि तु न वेदाङ्गानि; किं तु लोकिक- 
प्रयोगमा्रज्ञानाथोनीयवगन्तव्यम्‌ ॥ 


एवं शिक्षाव्याकरणाभ्यां वर्णो्चारणपदसाघुत्वन्ञाने, वे- 
दिकमन्त्रपदानामर्थज्ञानाकाह्रायां तदथं भगवत्ता यास्केन 
‹समाञ्नायः समाभ्नातः' “ ख व्याख्यातव्यः ` इलयादित्रयोदशा- 
भ्याय्यात्मकं निरुक्तमारचितम्‌ । तत्र च नमाख्यातनिपातो- 
पसर्गमेदेन चतुर्विधं पदजातं निरूप्य वेदिकमन्लपदानामथः 
प्रकाशितः । मन्ाणां चानुष्ठेयार्थप्रकार्चनद्वारेणेव करणत्वा. 
त्पद्ाथेज्ञानाधीनत्वाच्च वाक्याथज्ञानस्य मन्त्रखधपद्ाथज्ञा- 
नाय निरुक्तमवदयमपेक्षितम्‌ , अन्यथायुष्ठानासंभमवत्‌ । 
^ छण्यव जमरी तुफंरी तूः इत्या दिदुखूढाणां प्रकारान्तरे. 
णाथज्ञानस्यासरंभावनीयत्वाञ्च । एवं निघण्टवोऽपि वैदिक- 
द्रव्यदेवतात्मकपदाथेपयायङब्दात्मका निरुक्तान्तभूता एव । 
तत्रापि निघण्टुसंज्ञकः पशच्चाध्याय्यात्मको म्रन्थो भगवता 
यास्केनेव कृतः ॥ 
 एवमृड्न्त्राणां पाद बद्धच्छन्दो विशेषवििष्टत्वात्तदज्ञाने 
च॒ निन्दाश्रवणाच्छन्दोविशेषनिमित्तायुघ्ानविशेषविधानाच्च 


प्रथानमेदः । ९ 


च्छन्दोज्ञानाकाष्ायाम्‌ , तसप्रकाङनाय 'घीः श्रीः सखीम्‌ ' 
इलयाद्य ्ाध्याय्यास्मिका च्छन्दोविवतिभगवता पिङ्गलेन वि- 
रचिता । तत्राप्यङोकरिकम्‌ ` इयादिनाध्यायत्रयेण गाय- 
त्ञ्युष्णिगवुष्ुच्बरदती पङ्किखिष्टव्जगतीति सप्र च्छन्दांसि 
सावान्तरभेदानि निरूपितानि । ° अथ ङोकिकम्‌ ' इत्यार- 
भ्याध्यायपश्चकेन पुराणतिहासाद्‌ावुपयोगीनि छोकिकानि 
च्छन्दांसि प्रसङ्गानिरूपितानि व्याकरणे लौकिकपदनि- 
रूपणवत्‌ ॥ 


क (क ‰५. न ५ ¢ 
एवं तरेदिककमाङ्गदशांदिकालज्ञानाय ज्योतिषं भगवता 
आदित्येन गगादिभिश्च प्रणीतं बहुवि धमेव ॥ 


शाखान्तरीयगुणोपसंहारेण वैदिकानुष्ठानक्रमविशेषन्ञा- 
नाय कल्पसूत्राणि । तानि च प्रयोगत्रयमेद्‌न्निविधानि-- 
तत्र॒ हौच्रप्रयोगप्रतिपादकान्याश्लरायनशाङ्कायनादिश्रणीता- 
नि; आध्व्यवप्रयोगप्रतिपादकानि बोधायनापस्तम्बकालया- 
यनाद्धिप्रणीतानि; ओद्राच्रप्रयोगप्रतिपादकानि छास्यायन- 
द्राह्यायणादिश्रणीतानि ॥ 


१० प्रथानभेदः । 


एवं निरूपितः षण्णामङ्कानां प्रयोजनमेदः । चतुणासु- 
पाङ्गानामधुनोच्यते- 

तत्र॒ स्प्रतिसगेवंश्चमन्वन्तरवंञ्ाुचरितप्रतिपादकानि 
भगवता बादरायणेन कृतानि पुराणानि । तानि च जाद्यं 
पाद्यं वैष्णवं शेवं भागवतं नारदीयं माकैण्डेयमामप्नेयं 
भविष्यं ब्रह्मवैवस॑खेङ्ख वाराहं स्कान्दं वामन कौर्म 
मात्स्यं गारुड ब्रह्माण्डं चेत्यष्टादश । ‹ आद्यं सनक्छु- 
मारेण प्रोक्त वेदविदां वराः । द्वितीयं नारसिहाख्यं तृतीयं 
नान्दमेव च ॥ चतुथं शिवधर्माख्यं दौवीसं पच्चमं चिदु: । 
घष्ठ तु नारदीयाख्यं कपिर सप्तमं विदुः ॥ अष्टम मानवं 
प्रोक्तं ततश्चोशनसेरितम्‌ । ततो ब्रह्माण्डसंज्ञं तु वारुणाख्यं 
ततः परम्‌ ॥ ततः काङीपुराणाख्यं वासिष्ठं मुनिपुंगवाः । 
ततो वासिष्ठलेङ्गाख्यं प्रोक्तं माद्र परम्‌ ॥ ततः साम्बपु- 
राणाख्यं ततः सौरं महाद्भुतम्‌ । पाराश्चरं ततः प्रोक्तं मा- 
रीचाख्य ततत: परम्‌ ॥ भागंवाख्य ततः प्रोक्त सवेधर्माथे- 
साधकम्‌ एवसुपपुराणान्यनेकप्रकाराणि द्रष्टव्यानि ॥ 


न्याय आन्वीक्षिकी पथच्ाध्यायी गौतमेन प्रणीता ¦ 


प्रथानभेदः ! ११ 


प्रमाणप्रमेयसंश्चयप्रयोजनदृष्टान्त सिद्धान्तावयवतकं निर्णयवा- 
दृजल्पवितण्डाहेत्वाभासच्छछजातिनिग्रहस्थानाख्यानां षोड- 
शपदाथानामुदेशटक्षणपरीक्षाभिस्तक्त्वज्ञानं तस्याः प्रयोज. 
नम्‌ । एव दृशाध्याय्यात्मकं वैशेषिकं शाखं कणादेन प्रणी- 
तम्‌ । द्रन्यगुणकमंसामान्यविशेषसमवायानां षण्णां पदाथा- 
नामभावसप्तमानां साधम्येवेधम्यौभ्यां व्युतादनं तस्य प्र- 
योजनम्‌ । एतदपि न्यायपदेनोक्तम्‌ ॥! 


एवं मीमांखरापि द्विविधा कमेमीमांसा शारीरकमीमांसा 
चेति । तत्र द्वादृशाभ्यायी कमेमीमांसरा ' अथातो धममजि- 
ज्ञाखरा ` इयादिः ' अन्वाहार्य च दशनात्‌ ` इदयन्ता भगवता 
जेमिनिना प्रणीता । तत्र धर्मप्रमाणम्‌, धर्मभेदाभेदौ, दोष- 
ओोधिभावः, कसर्वथपुरुषार्थभेदेन प्रयुक्तिविशेषः, श्रत्यथेषठना- 
दिभिः कमभेद, अधिकारविदोषः, सामान्यातिदेशः, विशे- 
षात्तिदेशः, ऊहः, बाधः, तन्त्रम्‌ , प्रसङ्गश्चति क्रमेण द्वाद्‌- 
खछानामध्यायानामर्थं; । तथा संकषेणकाण्डमप्यध्यायचतुष्ट- 
याठ्मकं जेभिनिप्रणीतम्‌ । तश्च देवताकाण्डसंज्ञया प्रसिद्ध- 
मप्युपासनाख्यकमृघ्रतिपादकस्वात्कममीमां सान्तगतमेव । तथा 


१२ प्रयानमेदः । 


चतुरध्यायी शारीरकमीमांसा “अथातो ब्रह्मजिज्ञासा ` 
इत्यादिः “अनावृत्तिः शब्दात्‌" इत्यन्ता जीवब्रद्मकत्वसा- 
क्षात्कारहेतुः श्रवणाख्यविचारप्रतिपादृकाञ्यायानुपदञ्चेयन्ती 
भगवता बादरायणेन कृता । तन्न सर्वेषामपि वेदान्तवाक्यानां 
साक्षात्परम्परया वा प्रत्यगभिन्नाद्धितीये ब्रह्मणि तात्पये- 
भिति समन्वयः प्रथमाध्यायेन प्रदर्शितः । तत्र च 
प्रथमे पाद्‌ स्प्ठव्रह्मिङ्गयुक्तानि वाक्यानि विचारितानि । 
द्वितीये तु अस्पष्टरह्मलिङ्गानि उपास्य ब्रह्मावषयाणि । तृतीये 
पादे अस्पष्टब्रह्यलिङ्गानि भ्रायश्चो ज्ञेयन्रह्यविषयाणि । एवं 
पादत्रयेण वाक्यविचारः समापितः । चतुधेपादे तु भ्र 
धानचिषयत्वेन संदिद्यमानान्यन्यक्ताजादिपदानि चिन्तिता 
नि । एव वेदृान्तानामद्वितीये ब्रह्मणि सिद्ध समन्वये, तन्न 
संभावितं स्म्रतितकादिषिरोधमाश्चद्कथ तत्पारिहारः क्रियत 
इत्य तिरोधो द्वितीयाध्ययेन दर्दितः । तच्नाद्यपादे सांख्ययो- 
गकाणादादिस्मृतिभिः सांस्यादिप्रयुक्तेस्तर्कश्च विरोधो वेदा- 
न्तसमन्वयस्य परिहृतः । द्वितीये पादे सांख्यादिमतानां दुष्ट- 
त्वं प्रतिपादितम्‌ , स्वपक्षस्थापनपरपक्षनिराकरणरूपपव॑द्रया- 


प्रस्थानभेदः ¦ १३ 


त्मकत्वाद्िचारस्य । ठृतीये पादे महाभूतखष्टयादिश्रृतीनां पर- 
स्परविरोधः पूर्वभागेण परिहृतः; उत्तरभागेण तु जीवविष- 
याणाम्‌ । चतुर्थपादे इन्द्रियनिषयश्रतीनां विरोधः परिहयतः । 
तृतीयेऽध्याये साधननिरूपणम्‌ । तन्न प्रथमे पाद जीवस्य पर- 
लोकगमनागमननिरूपणेन वैराग्यं निरूपितम्‌ द्वितीये पादे 
पूवेभागेण त्वंपदाथेः शोधितः, उत्तरभागेण तत्पदाथैः। तृती- 
ये पादे नि्मुणे ब्रह्मणि नानाश्चाखापरितपुनरुक्तपदोपसंहारः 
कृतः ; प्रसङ्गाच्च सगुणनिगुणविद्यासु शाखान्तरीयगुणोप- 
संहारानुपसंहारौ निरूपितौ । चतुर्थे पादे निगणव्रह्मविद्याया 
बहिरङ्गसाघनान्याश्रमयज्ञादीन्यन्तरङ्गसाधनानि शमदमादी- 
नि श्रवणनिदिध्यासनादीनि च निरूपितानि । चतुर्थेऽध्याये 
सगुणनि्यणविद्ययोः फटविशेषनिणेयः कृतः । तत्र प्रथ- 
मे पादे श्रवणाद्यावरच्या निगणं ब्रह्म सराक्षात्कृय जीवतः 
पापपुण्यारेपलक्षणा जीवन्मुक्तिरभिष्टिता । द्वितीये पादे 
म्रियमाणस्योत्कान्ति्रकारश्चिन्तितः । वृतीये पादे सगुण- 
ब्रह्मविदो स्तस्योत्तरमार्गोऽभिहितः । चतुर्थे पदे पृवेभा- 
गेण निगणन्रह्यव्रिदो बिदेहकेवस्यप्राप्निरुक्ता ; उत्तरभागेण 


१ प्रथानमेदः । 


सगुणब्रह्मविदो ब्रह्मलोक स्थितिरुक्तेति । इदमेव सवेश्ाख्राणां 
मू्ेन्यम्‌ । शाखान्तरं सवेमस्यैव शेषभूतमितीद्मेव सुखुष्चु- 
भिराद्रणीयं श्रीश्चंकरभगवत्पादोक्तप्रकारेणेति रहखम्‌ ॥ 


एवं धमेश्चाख्नाणि मनुयाज्ञवस्क्यविष्णुयमाङ्गिरोवसिठ- 
दक्षसंवतंरातातपपराङारगौतमशङ्कटछिखितदहारी तापस्तम्बोश- 
नोव्यासकालयायनब्हस्पतिदेवलनारदपेटीनसिप्रभृतिभिः क- 
तानि वणोश्रमधममविर्ेषाणां विभागेन प्रतिपादकानि । एवं 
ञ्यासङ्तं महाभारतं वास्मीकिक्रतं रामायणं च धमा 
एवान्तभूतं खयभितिहासत्वेन प्रसिद्धम्‌ । सांख्यादीनां घमे- 
शाखान्तभवेऽपीह स्वशब्देनैव निर्देदात्प्रथगेन संगति- 
वोच्या ॥ 

अथ वेदचलतुष्टयस्य कमेण चत्वार उपवेदाः । तत्रायु- 
दस्यो खानानि भवन्ति सूत्रे शारीरमैन्द्रियं चिकित्सा 
निदान विमानं विकस्पः सिद्धिश्धति । जद्य्रजापलयभ्िघन्व.- 
न्तरीन्द्रभरद्राजात्रेयाभनिवेहयादिभिसपदिषटश्रकण संक्षिप्रः । 
तत्रैव सुश्रतेन पथच्चस्थानात्मकं प्रस्थानान्तरं छतम्‌ । एवं 


प्रस्थानभेदः । १५ 


वाग्भटादिनापि बहुधेति न ज्ख्रमेदः । कामशाखमप्या- 
युर्वैदान्तगैतमेव, तत्रेव सुश्रतेन वाजीकरणाख्यकाम्ाज्ञा- 
भिधानात्‌ । तत्र वात्खायनेन पच्वाध्याय्यात्मक कामश्ाख्नं 
प्रणीतम्‌ । तस्य च विषयवैराग्यमेव प्रयोजनम्‌ , शाख्नोदीषि- 
तमार्गेणापि विषयभोगे दुःखमाबरप्यवसरानात्‌ । चिकिस्खा- 
राखस्य रोगतटसाधनरोगनिव्रत्तितत्साघनज्ञानं प्रयोजनम्‌ ॥ 


एव धनुर्वेदः पादचतुष्टयात्मको विग्ाभित्रप्रणीतः । तत्र 
प्रथमो दीक्षापाद्‌ः, द्वितीयः संग्रहपादः, तृतीयः सिद्धिपादः, 
चतुथः प्रयोगपाद्‌; । तच्च प्रथमे पादे धनुरेक्षणमधिकारि- 
निरूपणं च कृतम्‌ । अत्र घुःश्ब्द्श्चापे रूढोऽपि धनुषि- 
घायुषे प्रवतेते । तच्चतुर्विधं मुक्तममुक्तं मुक्तामुक्तं यन्त्रमुक्त 
चेति । मुक्तं चक्रादि । अमुक्तं खङ्धादि । मुक्तामुक्तं शस्या- 
वान्तरभेदादि । यन्त्रमुक्तं शरादि । तत्न मुक्तमस्लमुच्यते । 
अयुक्तं शासमित्युच्यते ! तदपि ब्राह्यवैष्णवपाडुपतप्राजाप - 
द्ाच्चेयादिभेदादनेकविधम्‌ । एवं साधिदैवतेषु समन्त्रकेषु ` 
चतुधिधायुषेषु येषामधिकारः क्षत्रियङ्कमाराणां तदञुयायि- 
नां च, ते सर्वे चतुविधाः पदातिरथगजतुरगारूढा इति । ` 


१६ प्रथानभेदः । 


दीक्षाभिषेकराङ्कनमङ्गखूकरणादिकं च सर्वमपि प्रथमे पदे 
निरूपितम्‌ । सर्वेषां शसखविरोषाणामाचा्यंस्य च रष्चण- 
पूवेकं खम्रहणप्रकायो दशितो द्वितीयपादे । गुरुसंप्रदायास- 
द्धानां शद्लविशेषाणां पुनः पुनरभ्यासो मन्रदेवतासिद्धिक- 
रणमपि निरूपितं वृतीयपादे । एवं देवताचनाभ्यासा- 
दिभः सिद्धानामख्विशेषाणां प्रयोगश्च तुथेपादे निरूपितः । 
क्षत्रियाणां खधर्मयुद्धाचरणं दुष्टस्य दण्डश्चोरादिभ्यः प्रजा- 
पारनं च धनुर्वेदस्य प्रयोजनम्‌ । एवं च ह्मप्रजापलयादि- 
क्रमेण विश्ाभिन्नप्रणीतं धनुर्वेदश्चाख्रम्‌ |, 


एवं गान्धवेवेदश्चाख्ं भगवता भरतेन प्रणीतम्‌ । गीत- 
वाद्ययृत्तमेदेन बहूुविधोऽथेः । देवताराघननिर्विकस्पकसमा- 
ध्या दिलिद्धिश्च गान्धवेवेदस्य प्रयोजनम्‌ ॥ 


एवमथंश्ाखरं च बहुविधं नीतिशाख्रमश्चशासख्रं शित्प- 
शाखं सुपकारक्ाखरं चतुःषष्टिकटाश्चाखं चेति । नानासु- 
निभिः प्रणीतं तत्सवेम्‌ । अस्य च सरवैस्य रोकिंकवस््रयो- 
जनमेदो द्रष्टव्यः ॥ 


प्रस्थानभेदः । १७ 


एवमष्टादश विद्ाखयीकचब्देनोक्ताः ; अन्यथा न्यूनता- 
प्रसङ्गात्‌ ॥ 


तथा सरांख्यक्षाख्रं भगवता कपिरेन प्रणीतम्‌ ' अथ 
त्रिविघदुःखायन्तनिवृत्निरलयन्तपुरूषाथेः ` इत्यादि षडध्या- 
य्यात्मकम्‌ । तन्न प्रथमेऽध्याये विषया निरूपिताः । द्विती- 
येऽध्याये प्रधानकार्याणि । वृतीयेऽध्याये विषयेभ्यो वैरा- 
ग्यम्‌ । चतुर्थेऽध्याये विरक्तानां पिङ्गछाङ्करवादीनामाख्या- 
यिका: । पच्चमेऽध्याये परपक्षनिणंयः । षष्ठे सवोथसेक्षेपः । 
प्रकृतिपुरुषविवेकज्ञानं सांख्यश्चाक्ञस्य प्रयोजनम्‌ ॥ 


तथा योगश्चाख्खं भगवता पतज्ञछिना प्रणीतम्‌ ' अथ 
योगालुश्चासनम्‌ ' इयादि पादचतुष्टयात्मकम्‌ । तश्र प्रथम- 
पादे चित्तवृत्तिनिरोधात्मकः समाधिरम्यासखवैराग्यरूपं ख 
छत्साधनं निरूपितम्‌ । द्वितीये पादे विक्षिप्रचित्तस्यापि स 
माधिसिद्धधय यमनियमासनप्राणायामप्रयाहारधारणाभ्यान- 
समाघयोऽष्टावङ्कानि निरूपितानि । तृतीये पादे योगिविभू 
तयः ; चपुथैपद्‌ कैवल्यमिति । तस्य च विजा्तीयप्रययनि- 
रोघद्धारेण निदिभ्यासनसिद्धिः प्रयोजनम्‌ ॥ 


१८ प्रस्थानभेदः । 


तथा पड्युपतिमतं पाञ्ुपतं शां पड्युपत्तिना पड्युपाञ्च- 
विमोश्चणाय “ अथातः पाशुपतं योगविधिं व्याख्यास्यामः ` 
इयादि पच्चाध्यायं विरचितम्‌ । तत्राध्यायपच्चकेनापि 
कायेरूपो जीवः पटुः, कारणं पतिरीशरः, योगः पड्ुपतौ 
चित्तञ्चमाधानम्‌ , विधिभस्मना बविषवणस्नानादिरनिरूपितः ; 
दुःखान्तसंज्ञो मोक्षश्च प्रयोजनम्‌ । एत एव कार्यकारणयो- 
गवि धिदुःखान्ता इलयाख्यायन्ते ॥ 
एवं वैष्णवं नारदादिभिः कृतं पञ्चरात्रम्‌ । तत्र वासु- 
देवसंकषणप्रद्युन्नानिसद्धाश्चत्वारः पदाथा निरूपिताः । भग- 
वान्वासुदेवः सवेकारणं परमेश्वरः । तस्मादुत्पद्यते संकष- 
णाख्यो जीवः । तस्मान्मनः प्रदयुश्रः । तस्मादनिरुद्धोऽद- 
कारः । सर्वे चेत भगवतो वासुदेवस्य वांशभूतास्तदभिन्ना 
एवेति भगवतो वासुदेवस्य मनोवाद्छायवृत्तिमिराराधनं कृत्वा 
कृतछयो भवतीलयादि च निरूपितम्‌ ॥ 





तदेवं दशितः प्रस्थानभेदः । सर्वेषां च सक्षेपे' 
एव प्रस्थानभेदः-- तत्रारम्भवाद्‌ एकः; परिणामवादो 
द्विङीयः; ; बिबतेवादस्णृतीयः । पार्थिवाप्यतेजखवायवी 





प्रस्थानभेदः १९ 


याख्चतुविधाः परमाणवो दधणुकादिक्रमेण त्रह्माण्डपरयन्तं 
जगदारभन्ते, असदेव कार्य कारकव्यापारादुत्पद्यते इति 
प्रथमस्ताकिकाणां मीमांसकानां च । सन्तवरजस्तमोगुणा- 
त्मकं प्रधानमेव महदहकारादिक्रमेण जगदाकारेण परिणमते, 
पूवेमपि सुक्ष्मरूपेण सदेव कायं कारणन्यापरेणाभिग्यञ्यते 
इति दवितीयः पक्षः सांख्ययोगपातश्जलपाञ्चुपतानाम्‌ । बज्न- 
णः परिणामो जगदिति वैष्णवानाम्‌ । स्वप्रकाश्चपरमानन्दा - 
दितीयं बरह्म स्वमायावशान्मिथ्यैव जगदाकारेण कल्पत इति 
चृतीयः पक्षो नह्मवादिनाम्‌ । सर्वेषां श्रस्थानकतेणां सनीनां 
विवतेवादपयंवसानेनाद्वितीये परमेश्वरे प्रतिपाद्ये तात्पयेम्‌ ¦ 
न हि ते मुनयो भ्रान्ताः, सवेज्ञत्वात्तेषाम्‌ । किं तु बहिर्वि- 
षयप्रवणानामापाततः पुरुषार्थे प्रवेशो न संभवतीति नासि- 
क्यवारणाय तैः प्रकारभेदाः प्रद्रिताः । तश्र तेषां तात्प - 
मचुदधूा वेदविरंद्वेऽप्यर्थे ताल्पयेमुरेक्षमाणास्वन्मतमेवोपादेय- 
त्वेन गृह्वन्तो जना नानापथजुषो भवन्तीति सवंमनवेश्म्‌ ॥ 


इति भरी मधुसूदनसरस्वतीविरचितः 
कयानयेदः संपूण: । 


